



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.10.2025

TIME : 07.25 AM

പ്രധാന വാർത്തകൾ

- 1.) രാഷ്ട്രപതി ദ്രൗപദി മുർമുവിന്റെ മൂന്ന് ദിവസത്തെ ഗുജറാത്ത് സന്ദർശനത്തിന് ഇന്ന് തുടക്കം.

President Droupadi Murmu's three-day visit to Gujarat begins today.

- 2.) പ്രധാനമന്ത്രി നരേന്ദ്ര മോദിയും യു.കെ പ്രധാനമന്ത്രി കിയർ സ്റ്റാർമറും ഇന്ന് മുംബൈയിൽ കൂടിക്കാഴ്ച നടത്തും.

Prime Minister Narendra Modi and UK Prime Minister Keir Starmer will meet in Mumbai today.

- 3.) കേന്ദ്ര ആരോഗ്യ-കുടുംബക്ഷേമ മന്ത്രാലയവും വിദ്യാഭ്യാസ മന്ത്രാലയവും സംയുക്തമായി സംഘടിപ്പിക്കുന്ന പുകയില രഹിത യുവജന ക്യാമ്പയിന് ഇന്ന് തുടക്കം.

The tobacco-free youth campaign jointly organized by the Union Ministry of Health and Family Welfare and the Ministry of Education will begin today.

- 4.) കേരളത്തിൽ, ലൈഫ് സയൻസ് മേഖലയുടെ ഉന്നമനത്തിനായുള്ള ബയോ കണക്ട് കോൺക്ലേവ് ഇന്ന് തിരുവനന്തപുരത്ത് ആരംഭിക്കും.

In Kerala, the BioConnect Conclave for the promotion of the life science sector will begin in Thiruvananthapuram today.

5.) ഗാസയിൽ യുദ്ധം അവസാനിപ്പിക്കാൻ അമേരിക്ക മുന്നോട്ടുവച്ച സമാധാന പദ്ധതിയുടെ ആദ്യ ഘട്ടം നടപ്പിലാക്കാൻ ഇസ്രായേൽ- ഹമാസ് ധാരണ.

Israel-Hamas agree to implement the first phase of the peace plan proposed by the US to end the war in Gaza.

6.) ഐസിസി വനിതാ ഏകദിന ക്രിക്കറ്റ് ലോകകപ്പിൽ, പാകിസ്ഥാനെതിരെ ഓസ്ട്രേലിയക്ക് 107 റൺസ് ജയം.

Australia beat Pakistan by 107 runs in the ICC Women's ODI Cricket World Cup.



PRESIDENT - GUJARAT

രാഷ്ട്രപതി ദ്രൗപദി മുർമു ഇന്ന് മുതൽ ശനിയാഴ്ച വരെ ഗുജറാത്ത് സന്ദർശിക്കും. ഇന്ന് രാജ്കോട്ടിലെത്തുന്ന ശ്രീമതി മുർമു നാളെ സോമനാഥ് ക്ഷേത്രത്തിൽ ദർശനം നടത്തും. തുടർന്ന് ഗിർ ദേശീയോദ്യാനം സന്ദർശിക്കുകയും സാസൻ ഗിരിലെ പ്രാദേശിക ആദിവാസി സമൂഹവുമായി സംവദിക്കുകയും ചെയ്യും. നാളെ ദ്വാരകാദീഷ് ക്ഷേത്രത്തിൽ ദർശനം നടത്തുന്ന രാഷ്ട്രപതി അഹമ്മദാബാദിൽ ഗുജറാത്ത് വിദ്യാപീഠത്തിന്റെ 71-ാമത് ബിരുദദാന ചടങ്ങിലും പങ്കെടുക്കും.



PM MODI - UK PM TALKS (INTRO)

പ്രധാനമന്ത്രി നരേന്ദ്ര മോദിയും യു.കെ പ്രധാനമന്ത്രി കിയർ സ്റ്റാർമറും ഇന്ന് മുംബൈയിൽ കൂടിക്കാഴ്ച നടത്തും. രണ്ട് ദിവസത്തെ ഇന്ത്യാ സന്ദർശനത്തിനായി യു.കെ പ്രധാനമന്ത്രി ഇന്നലെയാണ് മുംബൈയിലെത്തിയത്.

വിശദാംശങ്ങളിലേക്ക്...

(വോയിസ്)

PM MODI - UK PM TALKS (VOICE)

'വിഷൻ 2035' ന് അനുസൃതമായി ഇന്ത്യ-യു.കെ സമഗ്ര തന്ത്രപരമായ പങ്കാളിത്തത്തിന്റെ വിവിധ വശങ്ങളിലെ പുരോഗതി പ്രധാനമന്ത്രിമാർ വിലയിരുത്തും. യു.കെയിൽ നിന്നുള്ള ഏറ്റവും വലിയ വ്യാപാര പ്രതിനിധി സംഘവും യു.കെ പ്രധാനമന്ത്രിയോടൊപ്പമുണ്ട്. സമഗ്ര സാമ്പത്തിക, വ്യാപാര കരാർ നൽകുന്ന അവസരങ്ങളെക്കുറിച്ച് ഇരു നേതാക്കളും വ്യവസായികളുമായി സംവദിക്കും. പ്രാദേശികവും ആഗോളവുമായ വിഷയങ്ങളിൽ നേതാക്കൾ കാഴ്ചപ്പാടുകൾ കൈമാറും. ഇന്ന് മുംബെയിൽ നടക്കുന്ന ആറാമത് ഗ്ലോബൽ ഫിൻടെക് ഫെസ്റ്റിൽ ഇരു പ്രധാനമന്ത്രിമാരും പങ്കെടുക്കും. 'മികച്ച ലോകത്തിനായി ധനകാര്യ ശാക്തീകരണം' എന്നതാണ് സമ്മേളനത്തിന്റെ കേന്ദ്ര പ്രമേയം.

ന്യൂസ് ഡെസ്ക് ആകാശവാണി....



CENTRE STATE DRUGS

മരുന്നുകൾ നിർമ്മിച്ച് വിപണിയിൽ ഇറക്കുന്നതിന് മുമ്പ് അവയുടെ ഗുണനിലവാരം ഉറപ്പാക്കാൻ നടപടികൾ സ്വീകരിക്കണമെന്ന്, സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും ഡ്രഗ് കൺട്രോളർമാർക്ക് നിർദ്ദേശം നൽകി കേന്ദ്ര സർക്കാർ. ജാഗ്രതയോടെ ഉൽപ്പാദനപ്രക്രിയ നടപ്പിലാക്കുന്നതിനുള്ള മുന്നറിയിപ്പുകൾ തുടർച്ചയായി നൽകണമെന്ന് നിർമ്മാതാക്കൾക്കോട് ആരോഗ്യ സേവന ഡയറക്ടറേറ്റ് ജനറൽ നിർദ്ദേശിച്ചു. ചുമ സിറപ്പുകൾ കഴിച്ചതിനെ തുടർന്ന് മധ്യപ്രദേശിലെ ചിന്വാരയിൽ കുട്ടികൾ

മരിക്കാനായിടയായ സംഭവത്തിന്റെ പശ്ചാത്തലത്തിലാണ് ഈ നിർദ്ദേശം.



EDUCATION MINISTRY-TOBACCO FREE CAMPAIGN

കേന്ദ്ര ആരോഗ്യ-കുടുംബക്ഷേമ മന്ത്രാലയവും കേന്ദ്ര വിദ്യാഭ്യാസ മന്ത്രാലയവും സംയുക്തമായി സംഘടിപ്പിക്കുന്ന പുകയില രഹിത യുവജന ക്യാമ്പയിൻ 3.0 ക്ക് ഇന്ന് തുടക്കം . പുകയില രഹിത തലമുറ എന്ന സർക്കാരിന്റെ കാഴ്ചപ്പാട് സാക്ഷാത്കരിക്കുന്നതിനുള്ള ഒരു സുപ്രധാന ചുവടുവയ്പ്പായിരിക്കും രണ്ടു മാസം നീണ്ടുനിൽക്കുന്ന പ്രചാരണമെന്ന് വിദ്യാഭ്യാസ മന്ത്രാലയം അറിയിച്ചു. പുകയില ഉപയോഗം തടയുന്നതിന് കുട്ടികളെയും യുവാക്കളെയും ബോധവൽക്കരിക്കാനും ശാക്തീകരിക്കാനും, പുകവലി ഉപേക്ഷിക്കാൻ ആഗ്രഹിക്കുന്നവരെ പിന്തുണയ്ക്കാനും, ഈ പരിപാടിയിലൂടെ ലക്ഷ്യമിടുന്നു.



UK PM

യൂറോപ്യൻ യൂണിയൻ വിട്ടതിനുശേഷം ബ്രിട്ടൺ ഒപ്പുവച്ച ഏറ്റവും വലിയ കരാറാണ് ഇന്ത്യ-യുകെ സ്വതന്ത്ര വ്യാപാര കരാറെന്ന് ബ്രിട്ടീഷ് പ്രധാനമന്ത്രി കിയർ സ്റ്റാർമർ. ഇന്ത്യ സന്ദർശനത്തിൻറെ ഭാഗമായി മുംബൈയിൽ എത്തിയ ബ്രിട്ടീഷ് പ്രധാനമന്ത്രി വ്യവസായ പ്രമുഖരുമായി കൂടിക്കാഴ്ച നടത്തി. സ്വതന്ത്ര വ്യാപാര കരാറിലൂടെ ഇരു രാജ്യങ്ങളും തമ്മിലുള്ള ഉഭയകക്ഷി വ്യാപാരം പ്രതിവർഷം 25.5 ബില്യൺ പൗണ്ട് വർദ്ധിക്കുമെന്നാണ് പ്രതീക്ഷ.



KERALA THIRD VANDE BHARATH

എറണാകുളത്ത് നിന്നും തൃശൂർ, പാലക്കാട് വഴി ബംഗളൂരുവിലേക്ക് പുതിയ വന്ദേഭാരത് ട്രെയിൻ അനുവദിച്ചതായി കേന്ദ്ര റെയിൽ മന്ത്രി അശ്വനി വൈഷ്ണവ്. നവംബർ പകുതിയോടെ സർവ്വീസ് ആരംഭിക്കും. കേരളത്തിലെ മൂന്നാമത് വന്ദേ ഭാരതാണിത്.



MoS GEORGE KURIAN - JANSHATABDI

തിരുവനന്തപുരം സെൻട്രൽ - കണ്ണൂർ ജനശതാബ്ദി എക്സ്പ്രസിന് ചങ്ങനാശ്ശേരിയിൽ ഇനി മുതൽ അധിക സ്റ്റോപ്പ്. കേന്ദ്ര സഹമന്ത്രി ജോർജ്ജ് കുര്യൻ ഇന്ന് ചങ്ങനാശ്ശേരിയിൽ ജനശതാബ്ദി പ്ലാറ്റ് ഓഫ് ചെയ്യും.



BIO CONNECT CONCLAVE

ലൈഫ് സയൻസ് മേഖലയിൽ കൂടുതൽ നിക്ഷേപവും തൊഴിലവസരവും ഉറപ്പാക്കാനായി വ്യവസായവകുപ്പ് സംഘടിപ്പിക്കുന്ന ബയോ കണക്ട് കോൺക്ലേവ് മൂന്നാം പതിപ്പിന് ഇന്ന് തുടക്കമാകും. മുഖ്യമന്ത്രി പിണറായി വിജയൻ കോൺക്ലേവ് ഉദ്ഘാടനം ചെയ്യും. 200 കോടിയോളം രൂപയുടെ നിക്ഷേപമാണ് കോൺക്ലേവിൽ പ്രതീക്ഷിക്കുന്നത്.



ASSEMBLY (INTRO)

പതിനഞ്ചാം നിയമസഭയുടെ പതിനാലാം സമ്മേളനത്തിൽ ഇന്ന് ഗുരുവായൂർ ദേവസ്വം ഭേദഗതി ബിൽ, ഏക കിടപ്പാടം

സംരക്ഷണ ബിൽ തുടങ്ങിയവ പരിഗണിക്കും. ശബരിമല സ്വർണ്ണപാളി വിഷയത്തിൽ പ്രതിപക്ഷ പ്രതിഷേധം കൂടുതൽ ശക്തമാകുന്ന പശ്ചാത്തലത്തിലാണ് സഭ അവസാന രണ്ടു ദിവസങ്ങളിലേക്ക് കടക്കുന്നത്.

കൂടുതൽ വിവരങ്ങളുമായി ആകാശവാണി ലേഖകൻ സ്തിതി എം പള്ളുരുത്തി.....

(വോയിസ്)



AMOEBIC -TVM

തിരുവനന്തപുരം ജില്ലയിൽ രണ്ട് പേർക്ക് കൂടി അമീബിക് മസ്തിഷ്ക ജ്വരം സ്ഥിരീകരിച്ചു. ആറ്റിങ്ങൽ കൊടുമൺ സ്വദേശിയായ 57 കാരനും വർക്കല ഇടവ സ്വദേശിയായ 34 വയസ്സുകാരിക്കുമാണ് രോഗം സ്ഥിരീകരിച്ചത്. ഇരുവരും തിരുവനന്തപുരം മെഡിക്കൽ കോളേജ് ആശുപത്രിയിൽ ചികിത്സയിലാണ്. കഴിഞ്ഞ ദിവസം വാമനപുരം , വിഴിഞ്ഞം സ്വദേശികൾക്കും രോഗം സ്ഥിരീകരിച്ചിരുന്നു. ഇതോടെ തിരുവനന്തപുരം ജില്ലയിൽ 3 ദിവസത്തിനിടെ അമീബിക് മസ്തിഷ്ക ജ്വരം സ്ഥിരീകരിച്ചവരുടെ എണ്ണം 4 ആയി.



CM DELHI

പ്രധാനമന്ത്രി നരേന്ദ്രമോദി കേന്ദ്ര ആഭ്യന്തര മന്ത്രി അമിത് ഷാ എന്നിവരുമായി കൂടിക്കാഴ്ച നടത്താൻ മുഖ്യമന്ത്രി പിണറായി വിജയൻ ഡൽഹിയിലെത്തി. ഇന്ന് ശ്രീ. അമിത് ഷായുമായി ചർച്ച നടത്തുന്ന മുഖ്യമന്ത്രി നാളെ പ്രധാനമന്ത്രിയെയും കാണും.



KOZHIKODE - DOCTOR INJURED

കോഴിക്കോട് താമരശ്ശേരി ഗവൺമെന്റ് ആശുപത്രിയിൽ ഡോക്ടറെ രോഗിയുടെ ബന്ധു വെട്ടി പരിക്കേൽപ്പിച്ചതിൽ പ്രതിഷേധിച്ച് കെ ജി എം ഒ എയുടെ നേതൃത്വത്തിൽ ഇന്ന് സർക്കാർ ഡോക്ടർമാർ സംസ്ഥാന വ്യാപകമായി പ്രതിഷേധ ദിനം ആചരിക്കും. ഡോക്ടർമാർ ഇന്ന് കോഴിക്കോട് ജില്ലയിലെ സർക്കാർ ആശുപത്രികളിലെ ഒ.പിയും ബഹിഷ്കരിക്കും. എന്നാൽ അത്യാഹിത വിഭാഗം പ്രവർത്തിക്കും. അമീബിക് മസ്തിഷ്ക ജ്വരം ബാധിച്ച് മരിച്ച 9 വയസ്സുകാരിയുടെ പിതാവാണ് ഡ്യൂട്ടിയിൽ ഉണ്ടായിരുന്ന ഡോക്ടറെ ആക്രമിച്ചത്. സംഭവത്തിൽ സന്നുപ് എന്നയാളെ പോലീസ് കസ്റ്റഡിയിലെടുത്തു.



ISRAEL- HAMAS DEAL

ഗാസയിലെ യുദ്ധം അവസാനിപ്പിക്കുന്നതിനായി അമേരിക്ക മുന്നോട്ടുവച്ച സമാധാന പദ്ധതിയുടെ ആദ്യ ഘട്ടത്തിന് ഇസ്രായേലും ഹമാസും സമ്മതിച്ചതായി യു.എസ് പ്രസിഡന്റ് ഡൊണാൾഡ് ട്രംപ് . ഈജിപ്തിലെ ഷാം എൽ-ഷെയ്യിൽ നടന്ന ചർച്ചയിലാണ് ധാരണയിലെത്തിയത്. കരാറിന്റെ ആദ്യ ഘട്ടത്തിൽ പലസ്തീൻ തടവുകാരെവിട്ടയക്കുന്നതിനു പകരമായി ഹമാസിന്റെ കസ്റ്റഡിയിലുള്ള എല്ലാ ബന്ദികളെയും മോചിപ്പിക്കും. സമാധാന കരാറിന്റെ പ്രാരംഭഘട്ടം നടപ്പാക്കാൻ തീരുമാനിച്ചതായി ഇസ്രായേലും ഹമാസും മധ്യസ്ഥ വഹിച്ച ഖത്തറും സ്ഥിരീകരിച്ചു.



WOMENS WORLD CUP

ഐസിസി വനിതാ ഏകദിന ക്രിക്കറ്റ് ലോകകപ്പിൽ, ഇന്നലെ ഓസ്ട്രേലിയ പാകിസ്ഥാനെ 107 റൺസിന് പരാജയപ്പെടുത്തി. 222 റൺസ് വിജയലക്ഷ്യം പിന്തുടർന്ന് പാകിസ്ഥാൻ 36.3 ഓവറിൽ 114 റൺസിന് പുറത്തായി. ലോകകപ്പിലെ തന്റെ ആദ്യ സെഞ്ചൂറി നേടിയ ബെത്ത് മുണിയാണ് കളിയിലെ താരം. ഇന്ന്, വൈകുന്നേരം 3 മണിക്ക് വിശാഖപട്ടണത്ത് നടക്കുന്ന മത്സരത്തിൽ ഇന്ത്യ ദക്ഷിണാഫ്രിക്കയെ നേരിടും.



SHANGHAI MASTERS 2025

ഷാങ്ഹായ് മാസ്റ്റേഴ്സ് ടെന്നീസ് ക്വാർട്ടർ ഫൈനലിൽ ഇന്ന് സെർബിയയുടെ നൊവാക് ജോക്കോവിച്ച് ബെൽജിയത്തിന്റെ സിസൗ ബെർഗ്സിനെ നേരിടും. പ്രീക്വാർട്ടറിൽ സ്വെയിനിന്റെ ജഗമെ മൂനാറിനെ വീഴ്ത്തിയാണ് ജോക്കോവിച്ച് ക്വാർട്ടറിൽ കടന്നത്. ഇന്ന് വൈകുന്നേരം ഇന്ത്യൻ സമയം 4 മണിക്കാണ് മത്സരം.



IMD-WEATHER

വടക്കു-കിഴക്കൻ സംസ്ഥാനങ്ങൾ, കർണാടക, മധ്യ മഹാരാഷ്ട്ര എന്നിവിടങ്ങളിലെ ഒറ്റപ്പെട്ട സ്ഥലങ്ങളിൽ കനത്ത മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ബിഹാർ, ഒഡീഷ, തെലങ്കാന, പശ്ചിമ ബംഗാൾ, സിക്കിം എന്നിവിടങ്ങളിൽ ഇടിമിന്നലോടുകൂടിയ മഴയ്ക്കും ശക്തമായ കാറ്റിനും സാധ്യതയുണ്ട്. കേരളം, മാഹി, ഗോവ, ലക്ഷദ്വീപ്, തമിഴ്നാട് എന്നിവിടങ്ങളിലും വരും ദിവസങ്ങളിൽ മഴ ശക്തമാകും. കേരളത്തിൽ ഇന്ന് അഞ്ചു ജില്ലകളിൽ മഞ്ഞ ജാഗ്രത പ്രഖ്യാപിച്ചു. കേരള-കർണാടക-ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്ക് ഏർപ്പെടുത്തി.



CJI-TAX TRIBUNAL

രാജ്യത്തെ നികുതി സംവിധാനത്തിന് ഇൻകം ടാക്സ് അപ്പേൽ ട്രൈബ്യൂണൽ - ഐ.ടി.എ.ടി നൽകുന്ന സംഭാവനകളെ സുപ്രീം കോടതി ചീഫ് ജസ്റ്റിസ് ജസ്റ്റിസ് ബി ആർ ഗവായി പ്രശംസിച്ചു. പുതിയ വെല്ലുവിളികൾ നേരിടുന്നതിന് വിവിധതരത്തിലുള്ള മെച്ചപ്പെടുത്തലുകൾ ഇനിയും കൊണ്ടുവരണമെന്ന് അദ്ദേഹം ആവശ്യപ്പെട്ടു. ന്യൂഡൽഹിയിൽ ആദായ നികുതി അപ്പേൽ ട്രൈബ്യൂണൽ, പക്, വെല്ലുവിളികൾ, മുന്നോട്ടുള്ള വഴി എന്നിവയെക്കുറിച്ചുള്ള ഒരു സിംബോസിയത്തെ അഭിസംബോധന ചെയ്യുകയായിരുന്നു ജസ്റ്റിസ് ബി ആർ ഗവായി. ചു. ആദായനികുതി അപ്പേൽ ട്രൈബ്യൂണലിന്റെ പക് ശക്തിപ്പെടുത്തുന്നതിനും നീതിന്യായ വ്യവസ്ഥയെ കൂടുതൽ സുതാര്യമാക്കുന്നതിനും കേന്ദ്ര സർക്കാർ നിരന്തരം പരിശ്രമിക്കുന്നുണ്ടെന്ന് ചടങ്ങിൽ സംസാരിച്ച കേന്ദ്ര നിയമ മന്ത്രി അർജുൻ റാം മേഘ്വാൾ പറഞ്ഞു.



BIRLA CONFERENCE

ലോക്സഭാ സ്പീക്കർ ഓം ബിർളയുടെ നേതൃത്വത്തിലുള്ള ഇന്ത്യൻ പാർലമെന്ററി പ്രതിനിധി സംഘം ബാർബഡോസിൽ നടക്കുന്ന 68-ാമത് കോമൺവെൽത്ത് പാർലമെന്ററി സമ്മേളനത്തിന്റെ ഉദ്ഘാടന ചടങ്ങിൽ ഇന്നലെ പങ്കെടുത്തു. സമ്മേളനത്തിന്റെ പശ്ചാത്തലത്തിൽ ശ്രീ.ഓം ബിർള വരും ദിവസങ്ങളിൽ പൊതുസഭയെയും അഭിസംബോധന ചെയ്യും. ഈ മാസം 12 വരെയാണ് സമ്മേളനം.

